



أبراموۃ لوتوۃ اِشَمَادْنَه

Abraamwa Luutwa imshammaadhna

- 01 أبرام مَسْرِي تَتَكْتُو سُوۃ اُوْمَر اِيُوَسُوۃ اِيِيَهَايْت نِيَقِيْب
بِيْتِي قِيَقِيۃ، لُوْت هُن اِرَم-
02 أبرام دِمَار اَبُوۃ اُسْتِيْتُوۃ رِيُوۃ وَنِيْت قِيۃ-
03 نِيَقِيۃ بَرُوۃ بِنِيْت اِيِنِيْب اُوَكِيَك، مِهِن مِهِنِيَكۃ قِيَقِيۃ-
مَلِيۃ وَهَاش سُوْر اُقُوَس هُوِي دَار اَقِيْقَاب اِيَكْتِيْب بِنِيْتَلُوۃ
اِيُوۃ اِيِنِيَك اِيْفِيْب اُوْنَا دِهَاي اِيِيۃ-
04 اُوْمِهِن بَرُوۃ سُوْر اُكُوَاسَنَاي دِهۃ فِرَاْتِي جَلَاي دَار اِب
اِيَكْتِيْب اِيِيۃ- بِيْن تُوِي اِبْرَام اُكُوَاسَنَاي سِمِي وَاِيَكِيۃ-
05 لُوْت اِبْرَام قِيْب اِيِيَابِي، بَرُوۃ هُن اُنُوْتُوۃ، يَاتُوۃ، شَابُوۃ
قُوَابُوۃ اِيِيِرۃ-
06 لَاكِيْن اِرِيُوَسُنۃ قُوَا اِيْفِيۃ، اُوَسِيَام بَرِيۃ مَهَت اِرِب
اَكَاي هَدَاب اُوَكُوَرَاي اُدُقِرَاب كِيَكِيْن-
07 اِبْرَامِيْب اِشْكَوَاوۃ لُوْتِيْب اِشْكَوَاوۃ اِمَهَسَايِنۃ- بِيْن تُوِي
كُنَايِيُوۃ بِيْرِيَسَايَاوۃ بِيْن اُدْمَان اِكُوِيْرِنۃ-
08 اِبْرَام لُوْتِي دِهَاي «هِن اِيِيَدَابۃ بِنَامَهَسَايِنۃ، اِشْكَوَايَان
هُن بِنَامَدِيْر اِيِنۃ، كَسَان سَنَابۃ-
09 كَسُوۃ وَهَاش سُوْر وَاك كِيَهَاي هُن؟ اَفْلَان هِن نِيْمَشِيْمِدْ-
بَرُوَك اِمِيْفُوْد تِيْنِيَك، اُنِي اِتْر هَقُوْد اِيَاي اُنْدۃ- بَرُوَك
اِتْر هَقُوْد تِيْنِيَك، اُنِي اِمِيْفُوْد اِيَاي اُنْدۃ-» اِدۃ-
10 لُوْت اُسۃ وَهَاش اِشْبِيۃ اُوْدُوْر؛ كَسُوۃ وَاتْمُوْر وَارْدُنِي
بِهَرۃ بَرِيۃ رِهِيۃ- كَسُوۃ اِسَلل سُوْهَر مَرِي اِيْفِيْب؛
اُكُوَاسَنَابۃ تِيْدَر اَتِيُوۃ، مَسْرِيْب وَهَاشِيُوۃ سُوْنَاي اَكَاي اِيْفِيۃ-
تُوْن تُوْنۃ وَانْكَوْنۃ تِمَدِيْنۃ سَدُوْمُوۃ قَمُوْر اَبُوۃ بَاكُوْتَسَاي
تِيَكِيۃ-
01 Abraam Masree tutakatooswa
oomraayooswa iiyhaayt Neegeeb beeti
giigiya, Luut han iram.
02 Abraam dim'araabwa asheetwa reewwa
winneet gabiya.
03 Neegeeb baruuh Beeteel eeyaneeb ookiik,
mhiin mhiiniika giigiya. Malya whaash suur
ugawoos hooy d'iraa giigaab iiktiyeeb
Beeteelwa Aaywa eebtik iifiib oont'a dehaay
eeya.
04 Oomhiin baruuh suur Ukwaasanaay deha
fir'ati jillaay d'iraab iiktiyeeb eeya. Been tooy
Abraam Ukwaasanaay simii waliiki.
05 Luut Abraam geeb iibaabi, baruuh han
anooswa, yaatwa, sh'aabwa gawaabwa iibri.
06 Laakiin ireewuusna gwidaa iifi, uusyaam
bareeh mhat irib akaay hiddaab ookwiraay
adgiraab kiikeen.
07 Abraamiib ishakwaawwa Luutiib
ishakwaawwa imhasasaayna. Been tooy
Kan'aaniwwa Beeriisaayaawwa been
udamaan ikwiirna.
08 Abraam Luutii dehaay «Hinin ayaydaaba
bin'amhasasaayna, ishakwaayaan han
bin'amdeeraraayna, kasaan sanaaba.
09 Kassuuh whaash suurook kiihaay han?
Aflaan hinin nimshimmidh. Baruuk imiigwad
tiniineek, ani itarhagwad iyaay andi. Baruuk
itarhagwad tiniineek, ani imiigwad iyaay
andi.» idi.
10 Luut asa whaash ishbibi oodoor; kassuuh
w'atmuur W'urduni bhari bireeya rhiya.
Kassuuh isalal Suuhar marii iifiib;
Ukwaasanaayt tidir'aatiitwa, Masreeb
whaashiitwa sootaay akaay iifi. Tuun tuuna
W'ankwana timadiina Sadoomwa
Gamooraabwa baakwidhshaay tiikti.

11 لوت گسّوہ و اُردُنّے ہاشیے اُتْمور اِقْرَوِیوس دہتہ یھید۔
ملیۃ بَرُوہ اوْمہتہ بیّتے یکیۃ۔ شاوتے اَنَدۃ اِمْلُو قالکۃ جھتی
یکیان۔

12 ابرام گنّابی و ہاشیب اِکُورے، لوت اُرّی و اُتْموریت
بِمَدینۃ دَوْل مہین اِقْواینس اِیدار۔ بین اوْمہین سَدوم دَوْل
ہاشیے۔

13 سَدومیب اودھئی اَماق دھئی اُکواسنۃ آسیا ایفین۔

14 لوت قیقینۃ ہرّی، اُکواسنۃ ابرامی دھای «بَرُوک
اوْمہین ہوی تَفیبّ اَسۃ نَکَمۃ، گسّتیہ تیجھۃ شیببۃ۔

15 گسّوہ و ہاش بَرُوک رھتیبّ، اُنے بَرُوکۃ یارِکُوۃ
ایباو ہوکنتہ اُنَدے۔ اُون گسّتیہ اِمَن بَرِیبوک ہاش اِیکتے
اِنَدے۔

16 اَوْفَرایوک و اِسّی ہَدیب قُوداب اِیکُوسۃ اُنَدے، و اِسّے
قال هَن دُنْقوے؟ و اِسّے اِنْدَقوینک، یارک هَن اِنْدَقوین۔

17 قیقا، اُنے بَرُوک ہیابو و ہاشیے کھی گسّتیہ تَجھاتیب
ہیررّیا۔» اِدے۔

18 اُفلان ابرام اِقْواینس ہنّتاوسیۃ، ہیرونیب ایفین مامریب
بھندے اِنْقِباق بیّتے قیقبتہ۔ بین توی بَرُوہ اُکواسنای دہتہ
گرامات فراتے مہین ہوی اِدا۔

11 Luut kassooh w'urduni haashi atmuur
igarooyoos deha yhayid. Malya baruuh oomha
beeti yakiya. Shaawti aanda imalu gaalka
jhatii yakiyaan.

12 Abraam Kan'aanii whaashiib ikwiri, Luut
aree w'atmuuriit timadiina dawil mhiin
igawaayees iid'ir. Been uumhiin Sadoom
dawil haashi.

13 Sadoomeeb uudehay amaag dehay
Ukwaasana aasiyaa iifiin.

14 Luut giigyana har'ii, Ukwaasana Abraamii
dehaay «Baruuk oomhiin hooy teefiyeeb asa
nakama, kasteeh teejha shibiba.

15 Kassooh whaash baruuk rhitniyeeb, ani
barookwa y'areekwa iyaaw hookna andi. Uun
kaseeh idaman bariiyook haash iikti indi.

16 Oofraayook w'issay haddiib gwidaab
iikwasa andi, w'issi gaal han dhangwi? W'issi
itdhagwgiyeek, y'araak han itdhagwgiin.

17 Giigaa, ani barook hiyaabu whaashi khii
kasteeh tijhaateeb hiirareeraa!» idi.

18 Aflaan Abraam igawaayees hantaaysiya,
Hibruuneeb iifiin Maamreeb yhindi
itageegaab beeti giigiya. Been tooy baruuh
Ukwaasanaay deha karaamaat fir'ati mhiin
hooy id'i.